

# Pyeri letereŋi shɔnwuŋi

## Mpe yii à yaa yii cè mà jwo yii jyè letereŋi funŋɔ jwumpe e ke

Ŋge letereŋi i Pyeri à li cya dánafeebil'á na pi piye pwo Kile jwumpe na, bà pi si mpyi si ja piye shwo cyelentiibii kafinivinibii na me. Pyeri à jwo tàra toroŋkanni niŋcenni na mà yyaha tí ná Kile kuni i, ná jwɔmɛɛcunte mà yyaha tí ná Kile yini zhwoŋi i (1).

Mà bàra lire na, mpíi pi jye na Kile mege kèege ná pi yabilimpíi jwɔŋjaampe e ke, u à pire toroŋkanni mú jwo (2). Mpíi pi jye na Kirisita mpaŋi sigili ke, pi maha pire fwɔhɔre, maa ŋko na u saha si n-pa me. Ŋka Pyeri à jwo na u papa tooy'à jíŋe, naha kurugo ye Kile à funŋke jíŋe si tɛni kan sùpyire pun'á, bà ti si mpyi si núru mpa tiye kan u á si shwo me (3).

### Jwumpe tasiige

**1** <sup>1</sup> Mii Simɔ Pyeri u jye Yesu \*Kirisita báarapyi maa mpyi u tɔnntunŋɔ ke, mii u à ŋge letereŋi séme si ntun yii á, yii mpíi pi à dáníyaŋi sèe wuŋi ta wuu fiige ke, uru dáníyaŋ'à ta wuu Kileŋi ná wuu Shwofooŋi Yesu Kirisita ntiŋi cye kurugo. <sup>2</sup> Kile u jwo yii na, u u yeyiŋke kan yii á sèl'e, Kile ná wuu Kafooŋi Yesu kani jɔcèŋi cye kurugo.

### Dánafeebil'à yaa pi a jaare jaaraŋkanni ndemu na ke

<sup>3</sup> Yaaga maha yaaga ku sí n-ja wuu pyi wuu shiŋi sèe wuŋi ta, si wuu pyi wuu wuye pwo Kile na ke, Kileŋi u à u sinampe ná u fàhhe kakyanhala woge tɛg'a wuu yyere ke, uru kani jɔcèŋi cye kurugo Yesu \*Kirisita à yire puni kan wuu á, u kileere fàhhe funŋke e. <sup>4</sup> Puru sinampe ná kuru fàhhe cye kurugo, Kile à jwɔmyahigii jcyiimu lwɔ wuu á ke, cyire fàh'h'à sàa pèe, Kile sí cyire jwɔmyahigii fùnŋɔ, yaayi lage maha ma ná diŋyeŋi kakegeyi njemu i ke, bà yii si mpyi si shwo yire na, si Kile pyiŋkanni lwɔ me.

<sup>5</sup> Lire kurugo yii yiye waha yii i jaaraŋkanni niŋcenni bàra yii dáníyaŋi na, yii i Kile jɔcèŋi bàra yii jaaraŋkanni niŋcenni na, <sup>6</sup> yii i cùmayaenaŋi bàra Kile jɔcèŋi na, yii i lùtaanni bàra cùmayaenaŋi na, yii i Kile yyaha fyagare bàra lùtaanni na, <sup>7</sup> yii i cìmpworoge bàra Kile yyaha fyagare na, yii i ntàannamagare bàra cìmpworoge na. <sup>8</sup> Cyire karigii ká ndire wà a

ta yii e, cyi sí yii yaha kacenḡkii mpyiḡi na, si yii pyi yii tòn ta wuu Kafooḡi Yesu Kirisita kani ḡcèḡi i.

<sup>9</sup>ḡka cyire karigii ká mpyi cyi ḡye ḡgemu i me, urufoo maha mpyi fyin fiige, u maha ḡaa na ḡcwúu me. U funḡo maha wwò li na na Kile à u \*fñiḡ'a yige u kapyiḡjyagil'e. <sup>10</sup>Lire kurugo mii cìmpyiibii, yii yiye waha yii i li cyêe yii ḡaraanḡkanni cye kurugo na Kile à yii yyere maa yii cwòḡḡ. Yii aha a lire pyi, yafyìn sì n-ḡà yii pyi yii búrug'a cwo me. <sup>11</sup>Lire pyiḡkanni na, wuu Kafooḡi ná wuu Shwofooḡi Yesu Kirisita Saanre tèekwombaa woore tajyiḡwòḡe sí múgo yii á faaa.

<sup>12</sup>Lire kurugo mii sí raa yii funḡo cwo ḡcyii karigii na tèrigii puni i, ali mà li ta yii à cyi puni cè a kwò, sèeḡi ḡwumpe p'à ḡwo yii á ke, maa yiye pwo puru na. <sup>13</sup>Mà mii yaha ḡyii na, mii à li ta kacenne li ḡye li li, mii u a yii funḡo cwo tèrigii puni i. <sup>14</sup>Bà wuu Kafooḡi Yesu Kirisita à li cyêe mii na me, mii à li cè na mii canmpyaagii sanḡkii neḡke saha ḡye a tòn ḡke ḡḡke na me. <sup>15</sup>Lire kurugo mii sí naye waha, bà li si mpyi ali mii kwḡḡkwooni kàntugo yii i ḡà a ḡcyii karigii yaha yiye funḡ'i me.

### **Nàkaana ḡye Yesu Kirisita fàḡhe ná u mpaḡi kani i me**

<sup>16</sup>Yii li cè na ḡwḡḡyeme laaga baa wumò na bà wuu à wuye pwo maa wuu Kafooḡi Yesu \*Kirisita fàḡhe ná u mpaḡi kyaa ḡwo yii á me. Wuu yabilimpii ḡyiiḡil'à u bwompe ḡya, <sup>17</sup>naha na ye canḡke u à pèente ná sìnampe ta Tufooḡi Kile á ke, lir'à pyi wuu ḡyii na. Kile u ḡye sìnampe ná pèente punifoo ke, ur'à mæe wà kuru canḡke na: «Mii ḡyaḡi u ḡye u ḡge, u kan'à waha mii na sèl'e, u kapyiḡkil'à táan mii á mú<sup>a</sup>.» <sup>18</sup>Mà wuu yaha ná u e Kile ḡaḡke ḡḡ'i, lire meḡwuuni li mpyi a fwoḡo ḡḡyḡi na ke, wuu à li lógo.

<sup>19</sup>Lire kurugo mú, wuu à dá \*Kile tùnntunmpii ḡḡḡwuyi na sèl'e. Yii aha yiye pwo puru ḡwumpe na, lire sí n-yaa ná yii e, naha na ye pu sí yii zòmḡyaagii \*fñiḡe, bà bèenmpe maha ḡḡ numpilage e fo mà sà nò canḡke na me. Lire tènì i Kirisita u bèenmpe sí yii zòmḡyaagii fñiḡe, bà ḡyèmugo woni maha bèenmpe yige me. <sup>20</sup>Kabilini ḡḡcyiini yii à yaa yii cè ke, lire li ḡye: ḡwumò maha ḡwumò Kile tùnntunmpil'à ḡwo, ka pu u sème Kile ḡwumpe Semèḡi i ke, puru pà ḡye a fwoḡo pi yabilimpil'e me<sup>b</sup>, <sup>21</sup>naha na ye Kile tùnntunḡi wà tufiige ḡye a li yige uye e s'a Kile tùnnture yu me, ḡka \*Kile Munaani li mpyi a pi yaha Kile tùnnture ḡḡwuyi na.

<sup>a</sup>1.17 Macwo 17.5; Marika 9.7; Luka 9.35

<sup>b</sup>1.20 Pii maha ḡwo: «Wà sì n-ḡà Kile tùnntunmpii ḡwumpe ḡwòche cè ná ma yabiliḡi yákilifente e me.»